



# ଭାରତ-ତୁର୍କୀ ବାଣିଜ୍ୟ ସମ୍ବନ୍ଧରେ ପ୍ରଧାନମନ୍ତ୍ରୀଙ୍କ ଉଦ୍ଘୋଷନ

Posted On: 01 MAY 2017 12:04AM by PIB Bhubaneswar

ତୁର୍କୀ ଗଣରାଜ୍ୟର ରାଷ୍ଟ୍ରପତି ମହାମହିମ ରିସେପ୍ ଡାୟିପ୍ ଏର୍ଦୋଗାନ

ସମ୍ମାନନୀୟ ମନ୍ତ୍ରୀଗଣ,

ତୁର୍କୀ ପ୍ରତିନିଧି ଦଳର ସଦସ୍ୟ,

ଭାରତୀୟ ବ୍ୟବସାୟ ଗୋଷ୍ଠୀର ବନ୍ଧୁଗଣ

ଭାଇ ଓ ଭଉଣୀମାନେ!

ଆଜିର ସମାରୋହରେ ଅଗ୍ରଣୀ ବ୍ୟବସାୟୀଗଣଙ୍କ ସହ ଆଲୋଚନା କରିବାର ସୁଯୋଗ ପାଇଁ ମୁଁ ଆନନ୍ଦିତ । ଏଠାରେ ଉପସ୍ଥିତ ରାଷ୍ଟ୍ରପତି ଏର୍ଦୋଗାନ ଏବଂ ତୁର୍କୀ ବନ୍ଧୁଗଣଙ୍କୁ ମୁଁ ସାଦର ସ୍ୱାଗତ ଜଣାଉଛି । ରାଷ୍ଟ୍ରପତି ଏର୍ଦୋଗାନଙ୍କ ସହ ବହୁସଂଖ୍ୟାରେ ବ୍ୟବସାୟୀ ପ୍ରତିନିଧି ଆସିବା ଖୁସିର କଥା । ଏଠାରେ ଅଂଶଗ୍ରହଣ କରିଥିବା ଭାରତୀୟ ବ୍ୟବସାୟୀ ନେତୃତ୍ୱରେ ଦେଖି ମଧ୍ୟ ମୁଁ ଆନନ୍ଦିତ ।

ବନ୍ଧୁଗଣ, ଭାରତ ଓ ତୁର୍କୀ ମଧ୍ୟରେ ଐତିହାସିକ ଏବଂ ସାଂସ୍କୃତିକ ସମ୍ପର୍କ ରହିଛି । ଆଧୁନିକ ବିଶ୍ୱ ଅର୍ଥନୀତିରେ ଆମର ସମାନ ଧାରଣା ରହିଛି ।

ବର୍ତ୍ତମାନ, ପ୍ରତ୍ୟେକ ଦ୍ୱିପାର୍ଶ୍ୱିକ ସମ୍ପର୍କରେ ଅର୍ଥନୈତିକ ସହଯୋଗ ଗୁରୁତ୍ୱପୂର୍ଣ୍ଣ ହୋଇପଡ଼ିଛି । ଭାରତ ଏବଂ ତୁର୍କୀ ମଧ୍ୟରେ ଭଲ ବ୍ୟବସାୟିକ ସମ୍ପର୍କ ରହିଛି । ଆମ ଭିତରେ ବର୍ଷ ବର୍ଷ ଧରି ରହିଆସିଥିବା ଦ୍ୱିପାର୍ଶ୍ୱିକ ବାଣିଜ୍ୟ ଅଗ୍ରଗତି ପ୍ରଶଂସନୀୟ ରହିଆସିଛି । ରାଷ୍ଟ୍ରପତି ଏର୍ଦୋଗାନ ଗତ ଥର ଭାରତ ଗସ୍ତରେ ଆସିବା ପରେ ଦ୍ୱିପାର୍ଶ୍ୱିକ ବାଣିଜ୍ୟରେ ଉଲ୍ଲେଖନୀୟ ଅଗ୍ରଗତି ଘଟିଛି । ଏହା ୨୦୦୮ରେ ୨.୮ ବିଲିୟନ ଆମେରିକୀୟ ଡଲାରରୁ ବୃଦ୍ଧି ପାଇ ୨୦୧୬ରେ ୬.୪ ବିଲିୟନ ଡଲାରରେ ପହଞ୍ଚିଛି । ଏହା ଉତ୍ସାହଜନକ ହୋଇଥିଲେ ବି ବାସ୍ତବ ସମ୍ଭାବନା ତୁଳନାରେ ବର୍ତ୍ତମାନର ଅର୍ଥନୈତିକ ଏବଂ ବାଣିଜ୍ୟିକ ସମ୍ପର୍କ ସେହିସ୍ତରକୁ ଯାଇପାରିନାହିଁ ।

ବନ୍ଧୁଗଣ!

ଭାରତ ଏବଂ ତୁର୍କୀ ବିଶ୍ୱର ୨୦ଟି ବୃହତ ଅର୍ଥନୀତି ମଧ୍ୟରୁ ଅନ୍ୟତମ । ଗୁରୁତ୍ୱପୂର୍ଣ୍ଣ କଥା ହେଉଛି, ବିଶ୍ୱ ଅର୍ଥନୀତି ଅସ୍ଥିର ରହିଥିଲେ ହେଁ ଏହି ଦୁଇ ଅର୍ଥନୀତି ଉଲ୍ଲେଖନୀୟ ସ୍ଥିରତା ପ୍ରଦର୍ଶନ କରିଛନ୍ତି । ଆମର ଅର୍ଥନୀତି ଦୃଢ଼ ମୂଳଦୁଆ ଉପରେ ଆଧାରିତ ଏବଂ ଏହି କାରଣ ପାଇଁ ଆମ ଅର୍ଥନୀତିର ଅଭିବୃଦ୍ଧି ନେଇ ଆମେ ଆଶାବାଦୀ ।

ତୁର୍କ ଦେଶର ଲୋକମାନଙ୍କ ମନରେ ପରସ୍ପର ପ୍ରତି ଭଲ ସଭାବ ରହିଛି । ଆମେ ରାଜନୈତିକ ସମ୍ପର୍କ ସୁଦୃଢ଼ କରିବା ଦିଗରେ କାର୍ଯ୍ୟ କରୁଥିବାରୁ ଅର୍ଥନୈତିକ ସମ୍ପର୍କକୁ ଆହୁରି ଗଭୀର କରିବା ଦିଗରେ ଅଧିକ ଉତ୍ସାହଜନକ ପଦକ୍ଷେପ ନେବାରେ ସହାୟକ ହେବ । ପରସ୍ପର ସହ ବ୍ୟବସାୟ କରିବାରେ ଆମର ଏକ ଲକ୍ଷ୍ୟ ଇତିହାସ ରହିଛି । ଆମକୁ ଏକ ସମୃଦ୍ଧ ଐତିହ୍ୟ ନିର୍ମାଣ କରିବାକୁ ହେବ ।

ଦ୍ୱିପାର୍ଶ୍ୱିକ ସମ୍ପର୍କକୁ ବଢ଼ାଇବା ଲାଗି ଅନେକ ସମ୍ଭାବନା ଏବଂ ସୁଯୋଗ ରହିଛି । ଏହା ବ୍ୟବସାୟୀ ଏବଂ ଏଫଡିଆଇ ଆଗମନ, ଟେକ୍ନୋଲୋଜି ହସ୍ତାନ୍ତରଣ ଏବଂ ବିଭିନ୍ନ ପ୍ରକଳ୍ପ ପାଇଁ ସହଯୋଗ ଦ୍ୱାରା ସମ୍ଭବ ହୋଇପାରିବ । ଗତ କିଛି ବର୍ଷ ମଧ୍ୟରେ ଏଫଡିଆଇ ରୁଟ୍ ଏବଂ ଭାରତୀୟ ବୁ-ଟିପ୍ କମ୍ପାନୀରେ ନିବେଶ ମାଧ୍ୟମରେ ଏହା ସମ୍ଭବ ହୋଇପାରିଛି । ଆଜିର ଜ୍ଞାନ ଆଧାରିତ ଅର୍ଥନୀତି ନିରନ୍ତର ଭାବେ ଦୂଆ ଦୂଆ କ୍ଷେତ୍ର ଉଦ୍ବୁଦ୍ଧ କରୁଛି । ଆମେ ଆମର ଅର୍ଥନୈତିକ ଓ ବାଣିଜ୍ୟିକ ସମ୍ପର୍କରେ ଏଥିପ୍ରତି ଦୃଷ୍ଟି ଦେବା ଆବଶ୍ୟକ ।

ଆପଣମାନେ ଦେଖିପାରିବେ ଯେ ଉଭୟ ଦେଶର ସରକାର ବ୍ୟବସାୟ-ସହଯୋଗୀ ବାତାବରଣ ସୃଷ୍ଟି କରିବା ଦିଗରେ ସମର୍ପିତ । ତେବେ ଆପଣମାନଙ୍କ ଭଳି ବ୍ୟବସାୟୀ ନେତୃମଣ୍ଡଳୀ ତୁର୍କ ଦେଶର ଆପୋଷ ଉନ୍ନତି ପାଇଁ ଜାତୀୟ ଲକ୍ଷ୍ୟକୁ ବାସ୍ତବ ରୂପ ଦେଇପାରିବେ ।

ବନ୍ଧୁଗଣ!

ଭାରତୀୟ ରାଜନୈତିକ ବ୍ୟବସ୍ଥା ଏହାର ବିବିଧ, ଉଦ୍ବୁଦ୍ଧ ଏବଂ ଗଣତାନ୍ତ୍ରିକ ସହଭାଗୀତା ପାଇଁ ପରିଚିତ । ସ୍ଥିର ରାଜନୈତିକ ଏବଂ

ପ୍ରଶାସନିକ ପ୍ରକ୍ରିୟା ଏବଂ ଆଇନର ଶାସନ ଆମ ବ୍ୟବସ୍ଥାର ପ୍ରମାଣଚିହ୍ନ । କୌଣସି ବୀର୍ଯ୍ୟବାନ ଅର୍ଥନୈତିକ ସମ୍ପର୍କ ଲାଗି ଏଗୁଡ଼ିକ ଗୁରୁତ୍ୱପୂର୍ଣ୍ଣ ଉପାଦାନ ।

ମୋ ସରକାର ତିନି ବର୍ଷ ପୂର୍ବେ ଠିକ୍ ଏହି ମାସରେ କ୍ଷମତାକୁ ଆସିଥିଲା । ସେବେଠାରୁ ଅର୍ଥନୈତିକ ଏବଂ ପ୍ରଶାସନିକ ବ୍ୟବସ୍ଥାରେ ସଂସ୍କାର ଆଣିବା ଲାଗି ଆମେ ଅନେକ ପଦକ୍ଷେପ ନେଇଛୁ । ଡିଜିଟାଲ୍ ଇଣ୍ଡିଆ, ମେକ୍ ଇନ୍ ଇଣ୍ଡିଆ, ଷ୍ଟାର୍ଟ ଅପ୍ ଇଣ୍ଡିଆ ଭଳି ଆମେ କେତେକ ଫ୍ଲାଗସିପ କାର୍ଯ୍ୟକ୍ରମ ହାତକୁ ନେଇଛୁ । ଭାରତୀୟ ଅର୍ଥନୀତିର ସୁଧାର ମାଧ୍ୟମରେ ଏସବୁ ପଦକ୍ଷେପର ସୁଫଳ ମିଳିଛି । ବର୍ତ୍ତମାନ ଭାରତୀୟ ଅର୍ଥନୀତି ବିଶ୍ୱର ସବୁଠୁ ଅଭିବୃଦ୍ଧିଶୀଳ ଅର୍ଥନୀତି ହୋଇପାରିଛି । ଏହି ଅଭିବୃଦ୍ଧି ବଜାର ରଖିବା ଲାଗି ଆମେ ପ୍ରଶାସନିକ ବ୍ୟବସ୍ଥା ଭିତରେ ଥିବା ଅବକ୍ଷତା ଦୂର କରିବା ଲାଗି ଲକ୍ଷ୍ୟ ରଖିଛୁ । ଆମେ ନୂତନ ଭାରତ ଗଠନ ପ୍ରକ୍ରିୟାରେ ରହିଛୁ । ତେଣୁ କାର୍ଯ୍ୟ ପ୍ରକ୍ରିୟାକୁ ସହଜ କରିବା ପାଇଁ, ବିଶେଷ କରି ବ୍ୟବସାୟ ନିମନ୍ତେ, ଆମେ ଲକ୍ଷ୍ୟ ରଖିଛୁ । ନୀତି, ପ୍ରକ୍ରିୟା ଏବଂ ପଞ୍ଜିତରେ ସଂସ୍କାର ଅଣାଯିବ । ଘରୋଇ ଏବଂ ବୈଦେଶିକ ନିବେଶ ପାଇଁ ସୁଯୋଗ ସୃଷ୍ଟି କରାଯିବ ।

ଏ କ୍ଷେତ୍ରରେ ଆମେ ଅନେକ ସଫଳତା ଏବଂ ଗ୍ରହଣୀୟତା ହାସଲ କରିଛୁ । ଆମର ବିଶ୍ୱ ରାଝିଙ୍ଗ୍ ଅନେକ ପାରାମିଟରରେ ଉପରକୁ ଉଠିଛି । ତେବେ ଏହା ଏକ ନିରନ୍ତର ପ୍ରକ୍ରିୟା ।

ଲୋକମାନଙ୍କୁ ସେମାନଙ୍କ ସମ୍ଭାବନା ସହ ପରିଚୟ କରାଇବା ଲାଗି ଭାରତକୁ ଏକ ଶ୍ରେଷ୍ଠ ସ୍ଥାନରେ ପରିଣତ କରିବା ଆମର ଲକ୍ଷ୍ୟ । ଆମର ଯୁବକମାନଙ୍କ ନିମନ୍ତେ ନୂଆ ଚୁକ୍ତି ଏବଂ ଆତ୍ମନିୟନ୍ତ୍ରିତ ସୁଯୋଗ ସୃଷ୍ଟି କରିବାର ଆବଶ୍ୟକତା ରହିଛି । ନିକଟରେ ପ୍ରଣୀତ ହୋଇଥିବା ଜିଏସଡି ଅଧ୍ୟାୟଦେଶ ମୋ ସରକାରର ସେପରି ଏକ ପଦକ୍ଷେପ । ଦେଶରେ ଏକ ବ୍ୟବସ୍ଥିତ ଏବଂ ଦକ୍ଷ ବ୍ୟବସାୟ ପରିବେଶ ସୃଷ୍ଟି କରିବା ଲାଗି ବହୁଦିନରୁ ଦାବି ହୋଇ ଆସୁଥିଲା ।

ମୁଁ ଜାଣିଛି ଯେ ତୁର୍କୀର ନିର୍ମାଣ କମ୍ପାନୀଗୁଡ଼ିକ ବିଭିନ୍ନ ଦେଶରେ ବହୁ ସଂଖ୍ୟାରେ ନିର୍ମାଣ ଏବଂ ଭିଡ଼ିଭୁମି ପ୍ରକଳ୍ପଗୁଡ଼ିକୁ ସଫଳତାପୂର୍ବକ କାର୍ଯ୍ୟକାରୀ କରିଛନ୍ତି । ଆମର ଭିଡ଼ିଭୁମି ଆବଶ୍ୟକତା ବ୍ୟାପକ, ଏଥିରେ ମୌଳିକ, ସାମାଜିକ ଓ ଶିକ୍ଷା ଭିଡ଼ିଭୁମି ରହିଛି । ଆମେ ସୁଦୃଢ଼ ଏବଂ ଦୃଢ଼ ନିର୍ମାଣ ଚାହୁଁ । ତୁର୍କୀ କମ୍ପାନୀଗୁଡ଼ିକ ସହଜରେ ଏହି କାର୍ଯ୍ୟ କରିପାରିବେ । ମୁଁ ଆପଣଙ୍କୁ କେତେକ ଉଦାହରଣ ଦେବାକୁ ଚାହୁଁଛି :

୨୦୨୨ ସୁଦ୍ଧା ଆମେ ୫୦ ନିୟୁତ ଗୃହ ନିର୍ମାଣ କରିବାକୁ ଯୋଜନା କରିଛୁ । ଏହି କାରଣରୁ ଆମେ ବାରମ୍ବାର ନିର୍ମାଣ କ୍ଷେତ୍ରରେ ଏଫଡିଆଇ ନୀତିରେ ପରିବର୍ତ୍ତନ ଆଣୁଛୁ ।

ଆମେ ୫୦ଟି ସହରରେ ମେଟ୍ରୋ ରେଳ ପ୍ରକଳ୍ପ ଯୋଜନା କରିଛୁ ଏବଂ ବିଭିନ୍ନ ଜାତୀୟ କ୍ରିଡ଼ିଟରେ ହାଇ ସ୍ପିଡ୍ ରେଳ ଚଳାଚଳ କରିବା ଲାଗି ମଧ୍ୟ ଯୋଜନା ରହିଛି ।

ଆସନ୍ତା କିଛିବର୍ଷ ମଧ୍ୟରେ ଆମେ ୧୭୫ ଜିଗାହର୍ଟ୍ ନବୀକରଣଯୋଗ୍ୟ ଶକ୍ତି ଉତ୍ପାଦନ ପାଇଁ ଲକ୍ଷ୍ୟ ରଖିଛୁ ।

ବିଦ୍ୟୁତ୍ ଉତ୍ପାଦନ ବ୍ୟତୀତ ପ୍ରସାରଣ, ସଂରକ୍ଷଣ ଏବଂ ଆବଣ୍ଟନ ମଧ୍ୟ ଆମ ପାଇଁ ଗୁରୁତ୍ୱପୂର୍ଣ୍ଣ ।

ଆମେ ରେଳବାଇର ଆଧୁନିକୀକରଣ ଏବଂ ହାଇସ୍ପେଡ୍ ଉନ୍ନତିକରଣ କରୁଛୁ । ଗତ ତିନି ବର୍ଷ ମଧ୍ୟରେ ଏହି ଦୁଇ କ୍ଷେତ୍ରକୁ ଆମେ ସର୍ବାଧିକ ପାଣ୍ଠି ଯୋଗାଣ କରିଛୁ ।

ଆମେ ମହାଦ୍ୱାକାଂକ୍ଷୀ ସାଗରମାଳା ଯୋଜନା ମଧ୍ୟମରେ ତୁଆ ବନ୍ଦର ନିର୍ମାଣ କରୁଛୁ ଏବଂ ପୁରୁଣାଗୁଡ଼ିକର ଆଧୁନିକୀକରଣ କରୁଛୁ ।

ଅର୍ଥନୈତିକ ଏବଂ ପର୍ଯ୍ୟଟନ ଦୃଷ୍ଟିରୁ ଗୁରୁତ୍ୱବହନ କରୁଥିବା ଅଞ୍ଚଳ ସହ ବିମାନ ଯୋଗାଯୋଗ ବ୍ୟବସ୍ଥାର ଉନ୍ନତି ପାଇଁ ଆମେ ତୁଆ ବିମାନବନ୍ଦର ନିର୍ମାଣ କରୁଛୁ ଏବଂ ପୁରୁଣାଗୁଡ଼ିକର ଉନ୍ନତିକରଣ କରୁଛୁ ।

ତୁର୍କୀ ପର୍ଯ୍ୟଟନ କ୍ଷେତ୍ର ବିଶ୍ୱପ୍ରସିଦ୍ଧ । ଗତ କିଛିବର୍ଷ ମଧ୍ୟରେ ତୁର୍କୀକୁ ଯାଉଥିବା ଭାରତୀୟ ପର୍ଯ୍ୟଟକଙ୍କ ସଂଖ୍ୟାରେ ବୃଦ୍ଧି ଘଟିଛି ।

ଭାରତୀୟ ଚଳଚ୍ଚିତ୍ର ଏବଂ ଟିଭି ଇଣ୍ଡଷ୍ଟ୍ରି ପାଇଁ ତୁର୍କୀ ଏକ ଲୋକପ୍ରିୟ ଶୁଟିଂ ସ୍ଥଳରେ ପରିଣତ ହୋଇଛି । ଆମେ ଦ୍ୱିପାକ୍ଷିକ ପର୍ଯ୍ୟଟନକୁ ପ୍ରୋତ୍ସାହିତ କରିବା ଉଚିତ୍, ଏହି କ୍ଷେତ୍ରରେ ଥିବା ସମ୍ଭାବନାକୁ ଚଳଚ୍ଚିତ୍ର ଇଣ୍ଡଷ୍ଟ୍ରି ଆଗକୁ ଆଣିବା ଦରକାର । ଆମର ସମୃଦ୍ଧ ଆଞ୍ଚଳିକ ଚଳଚ୍ଚିତ୍ର ଇଣ୍ଡଷ୍ଟ୍ରିଗୁଡ଼ିକରେ ପହଂଚିବା ଆବଶ୍ୟକ ।

ଆମେ ସଚେତନ ଯେ ଉଭୟ ଭାରତ ଏବଂ ତୁର୍କୀ ଶକ୍ତି ନିଅଣ୍ଟିଆ ରାଷ୍ଟ୍ର, ଆମର ଶକ୍ତି ଆବଶ୍ୟକତା ନିରନ୍ତର ବଢ଼ିଚାଲିଛି । ଉଭୟ ରାଷ୍ଟ୍ରର ଶକ୍ତି ଆବଶ୍ୟକତା ପାଇଁ ହାଇଡ୍ରୋକାର୍ବନ କ୍ଷେତ୍ର ଗୁରୁତ୍ୱପୂର୍ଣ୍ଣ । ସୌର ଏବଂ ବାୟୁ ଶକ୍ତି ମଧ୍ୟ ଗୁରୁତ୍ୱପୂର୍ଣ୍ଣ ।

ଏହି କାରଣରୁ ଶକ୍ତି କ୍ଷେତ୍ର ଆମର ଦ୍ୱିପାକ୍ଷିକ ସମ୍ପର୍କ ପାଇଁ ଏକ ଗୁରୁତ୍ୱପୂର୍ଣ୍ଣ ସ୍ତର । ଖଣି ଏବଂ ଖାଦ୍ୟ ପ୍ରକ୍ରିୟାକରଣ କ୍ଷେତ୍ରରେ ମଧ୍ୟ ଅନେକ ସମ୍ଭାବନା ରହିଛି । ଆମେ ବସ୍ତ୍ର ଏବଂ ଅଟୋ କ୍ଷେତ୍ରରେ ନିଜ ସାମର୍ଥ୍ୟର ମଧ୍ୟ ଉପଯୋଗ କରିବା ଉଚିତ୍ । ତୁର୍କୀରେ ଏକ ସୁଦୃଢ଼ ବିନିର୍ମାଣ କ୍ଷେତ୍ର ରହିଛି ଏବଂ ଭାରତ ଏକ ଶସ୍ତ୍ର ବିନିର୍ମାଣ ବଜାର । ମୂଲ୍ୟ ବ୍ୟତୀତ ଆମ ପାଖରେ ବିଶାଳ କୁଶଳୀ ଏବଂ ଅତ୍ୟୁତ୍ତମ ଶ୍ରମ ଶକ୍ତି ରହିଛି ଏବଂ ଆମର ଆରଥାନ୍ତରିକ ଦକ୍ଷତା ମଧ୍ୟ ସୁଦୃଢ଼ ।

ମୁଁ ଖୁସି ଯେ ଅର୍ଥନୈତିକ ଏବଂ ବୈଷୟିକ ସହଯୋଗ ଲାଗି ଭାରତ-ତୁର୍କୀ ଯୁଗ୍ମ କମିଟି ଭଲ ଭାବେ କାମ କରୁଛି ।

କମିଟି ଏହାର ପରବର୍ତ୍ତୀ ବୈଠକରେ ଦ୍ୱିପାକ୍ଷିକ ବାଣିଜ୍ୟ ଏବଂ ନିବେଶନକୁ ପ୍ରୋତ୍ସାହନ ଲାଗି ନିଆଯାଇଥିବା ପଦକ୍ଷେପ ସମୀକ୍ଷା କରିବ ।

ସମାନଭାବେ, ମୁଁ ଉଭୟପକ୍ଷର କମର୍ସ ଆଣ୍ଡ ଇଣ୍ଡଷ୍ଟ୍ରି ଚାନ୍ସରକୁ ପରସ୍ପର ସହ ସକ୍ରିୟ ଭାବେ କାର୍ଯ୍ୟ କରିବା ଲାଗି ଆହ୍ୱାନ ଜଣାଉଛି । ଉଭୟ ସରକାର ବିଭିନ୍ନ ସ୍ତରରେ ନିକଟତର ହୋଇ କାର୍ଯ୍ୟ କରିବା ଆବଶ୍ୟକ ।

ଆଜିର କାର୍ଯ୍ୟକ୍ରମରେ ଭାଗ ନେଇଥିବାରୁ ମୁଁ ରାଷ୍ଟ୍ରପତି ଏର୍ଦୋଗାନ, ପ୍ରତିନିଧି ଦଳର ସଦସ୍ୟ ଏବଂ ଇଣ୍ଡୋ-ତୁର୍କୀ ବ୍ୟବସାୟ ଚାନ୍ସରର ସଦସ୍ୟମାନଙ୍କୁ ଧନ୍ୟବାଦ ଜଣାଇବାକୁ ଚାହୁଁଛି । ଭାରତ ଏବଂ ତୁର୍କୀ ବ୍ୟବସାୟୀ ଗୋଷ୍ଠୀକୁ ମିଶାଇବା ଲାଗି ଏହା ଏକ ଚମତ୍କାର ଅବସର ଥିଲା ।

ବନ୍ଧୁଗଣ!

ଆମ ଲୋକମାନଙ୍କ କଲ୍ୟାଣ ପାଇଁ ଆମର ଅର୍ଥନୈତିକ କାର୍ଯ୍ୟକ୍ରମର ପରିସର ବୃଦ୍ଧି ଲାଗି ଆସନ୍ତୁ ଆମେ ମିଳିମିଶି କାର୍ଯ୍ୟ କରିବା ।

ମୁଁ ଆତ୍ମବିଶ୍ୱାସର ସହିତ କହିପାରେ ଯେ ଆଜି ଭାରତରେ ଯେତେ ସମ୍ଭାବନା ସୃଷ୍ଟି ହୋଇଛି ତାହା ପୂର୍ବରୁ ନଥିଲା ।

ଏହାକୁ ଆହୁରି ଭଲ କରିବା ଲାଗି ମୋର ବ୍ୟକ୍ତିଗତ ପ୍ରୟତ୍ନ ଏବଂ ସହଯୋଗ ଲାଗି ମୁଁ ପ୍ରତିଶ୍ରୁତି ଦେଉଛି ।

ଧନ୍ୟବାଦ!

\*\*\*\*\*

(Release ID: 1489029) Visitor Counter : 2

